

പതിനാലാം കേരള നിയമസഭ

പത്താം സമ്മേളനം

2018 ഏപ്രിൽ 03, ചൊവ്വ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും
 പാർലമെന്ററികാര്യവും വകുപ്പുമന്ത്രി
 വനവും മൃഗസംരക്ഷണവും മൃഗശാലകളും വകുപ്പുമന്ത്രി
 ജലവിഭവ വകുപ്പുമന്ത്രി
 തൊഴിലും എക്സൈസും വകുപ്പുമന്ത്രി

പട്ടികവർഗ്ഗ കുടുംബങ്ങൾക്കുള്ള ഭവനനിർമ്മാണം

*631. ശ്രീ.കെ.ഡി. പ്രസേനൻ

,, ജോർജ് എം. തോമസ്

,, ബി.സത്യൻ

,, കെ.ജെ. മാക്സി : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) പട്ടികവർഗ്ഗക്കാർക്ക് ജനസംഖ്യാനുപാതികമായതിന്റെ ഇരട്ടിത്തുക വകയിരുത്തിയ സർക്കാർ ഈ തുക ദുർവ്യയം ചെയ്യപ്പെടുന്നില്ലെന്നും നിശ്ചിത വികസന കാര്യങ്ങൾക്കായി യഥാസമയം വിനിയോഗിക്കുന്നുണ്ടെന്നും ഉറപ്പുവരുത്താൻ സ്വീകരിച്ച നടപടികൾ അറിയിക്കാമോ;
- (ബി) വീടില്ലാത്തവരായി ഇരുപത്തിയേഴായിരത്തോളം പട്ടികവർഗ്ഗ കുടുംബങ്ങൾ ഇനിയുമുണ്ടെന്നതിനാൽ ഇവരുടെ ഭവന നിർമ്മാണത്തിന് മുൻഗണന നൽകി വീട് അനുവദിക്കാനും പണി പൂർത്തിയാകാത്ത വീടുകളുടെ നിർമ്മാണം അടിയന്തരമായി പൂർത്തീകരിക്കാനും വേണ്ട നടപടിയെടുക്കുമോ;
- (സി) പൂർത്തീകരിക്കാതെ കിടക്കുന്ന വീടുകൾ എത്രയെന്നും ഇതിനിടയാക്കിയ സാഹചര്യവും അതു പരിഹരിക്കാനായി സ്വീകരിച്ച നടപടിയും അറിയിക്കാമോ?

വനംവകുപ്പിന്റെ നൂതനപദ്ധതികൾ

*632. ശ്രീ.കെ.കുഞ്ഞിരാമൻ

,, എസ്.രാജേന്ദ്രൻ

„ എം. മുക്തേഷ്

ശ്രീമതി.വീണാ ജോർജ്ജ് : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് വനംവകുപ്പ് നടപ്പിലാക്കാനുദ്ദേശിക്കുന്ന നൂതനപദ്ധതികൾ എന്തൊക്കെയാണെന്ന് വ്യക്തമാക്കാമോ;
- (ബി) വനമേഖലയ്ക്ക് പുറത്തുള്ള പ്രദേശങ്ങളിൽ വനവൽകരണം പ്രോത്സാഹിപ്പിക്കുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളത്;
- (സി) വന ഉൽപ്പന്നങ്ങളുടെ ലഭ്യതയും വിപണനവും മെച്ചപ്പെടുത്തുന്നതിന് എന്തെല്ലാം പദ്ധതികളാണുള്ളത്; വ്യക്തമാക്കാമോ;
- (ഡി) കാലാവസ്ഥാ വ്യതിയാനവും ആഗോള താപനവും മൂലമുള്ള ഭൂഷ്യഫലങ്ങൾ നാശിക്കാൻ വർദ്ധിച്ചുവരുന്ന സാഹചര്യത്തിൽ ഭൂമിക്ക് ഹരിത കവചമൊരുക്കുന്നതിനായി സാമൂഹ്യ വനവൽകരണ പരിപാടികൾ കൂടുതൽ കാര്യക്ഷമമാക്കാനും ത്വരിതപ്പെടുത്താനും നടപടി സ്വീകരിക്കുമോ?

പട്ടികവർഗ്ഗക്കാർക്ക് സൗജന്യ നിയമസഹായം

*633. ശ്രീ.കെ.വി.വിജയദാസ്

„ സി. കെ. ശശീന്ദ്രൻ

„ പി.ടി.എ. റഹീം

„ യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് പട്ടികവർഗ്ഗക്കാർക്കെതിരെ നടക്കുന്ന അതിക്രമം തടയുന്നതിനും അവരുടെ പൗരാവകാശങ്ങൾ സംരക്ഷിക്കുന്നതിനും എന്തെല്ലാം പദ്ധതികളാണ് ആവിഷ്കരിച്ചിട്ടുള്ളത്;
- (ബി) ഇവർക്ക് ആവശ്യമായ സൗജന്യ നിയമസഹായം നൽകുന്നതിന് സംസ്ഥാന തലത്തിലും ജില്ലാ തലത്തിലും മോണിറ്ററിംഗ് സംവിധാനം ഏർപ്പെടുത്തിയിട്ടുണ്ടോ; വിശദമാക്കുമോ;
- (സി) അതിക്രമങ്ങൾക്ക് ഇരയാകുന്നവർക്ക് ആശ്വാസവും പുനരധിവാസവും ഉറപ്പുവരുത്തുന്നതിന് എന്തെല്ലാം പദ്ധതികളാണ് നടപ്പിലാക്കിയിട്ടുള്ളതെന്ന് വ്യക്തമാക്കാമോ?

കുട്ടികൾക്കിടയിലെ ലഹരി ഉപയോഗം നിയന്ത്രിക്കൽ

*634. ശ്രീ.വി.ഡി.സതീശൻ

„ എൽദോസ് പി. കുനപ്പിള്ളിൽ

„ കെ.മുരളീധരൻ

„ എ.പി. അനിൽ കുമാർ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് സ്കൂൾ കുട്ടികൾക്കിടയിൽ ലഹരി മരുന്ന് ഉപയോഗം വർദ്ധിച്ചുവരുന്നതായ റിപ്പോർട്ടുകൾ സർക്കാർ ഗൗരവമായി എടുത്തിട്ടുണ്ടോ;

- (ബി) സ്കൂളുകൾക്ക് സമീപമുള്ള മെഡിക്കൽ സ്റ്റോറുകളിൽ നിന്നും ലഭിക്കുന്ന മാനസിക രോഗത്തിനുള്ള മരുന്നുകളും കഫ് സിറപ്പും വേദന സംഹാരികളും കുട്ടികൾ ലഹരിക്കായി ഉപയോഗിക്കുന്ന പ്രവണത വർദ്ധിച്ച് വരുന്നത് തടയുന്നതിന് സ്വീകരിച്ചിട്ടുള്ള നടപടികൾ എന്തൊക്കെയാണ്;
- (സി) ഇത്തരം മെഡിക്കൽ സ്റ്റോറുകൾ അതാത് ജില്ലകളിലെ ഡ്രഗ്സ് കൺട്രോൾ ഉദ്യോഗസ്ഥരുടെ സഹകരണത്തോടെ പരിശോധിച്ച് നടപടി സ്വീകരിക്കുന്നതിന് ഡെപ്യൂട്ടി എക്സൈസ് കമ്മീഷണറന്മാർക്ക് നിർദ്ദേശം നൽകിയിട്ടുണ്ടോ; വിശദാംശം നൽകുമോ;
- (ഡി) സ്കൂളുകളിൽ ആരോഗ്യവകുപ്പുമായി ചേർന്ന് ലഹരി വിരുദ്ധ പ്രവർത്തനങ്ങൾ ശക്തിപ്പെടുത്തി സ്കൂൾ കുട്ടികളെ ലഹരിയുടെ നീരാളിപ്പിടുത്തത്തിൽ നിന്നും മോചിപ്പിക്കുന്നതിന് പ്രത്യേക ശ്രദ്ധയുണ്ടാകുമോ?

മുഗശാല വകുപ്പിൽ നടപ്പിലാക്കിയ പദ്ധതികൾ

*635. ശ്രീമതി ഗീതാ ഗോപി

,, ഇ.എസ്.ബിജിമോൾ

ശ്രീ.എൽദോ എബ്രഹാം

,, വി.ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് വനവും മുഗസംരക്ഷണവും മുഗശാലകളും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നതിനുശേഷം മുഗശാല വകുപ്പിൽ നടപ്പിലാക്കിയ പദ്ധതികളുടെ വിശദവിവരങ്ങൾ അറിയിക്കുമോ;
- (ബി) മുഗങ്ങളുടെ തനത് ആവാസ വ്യവസ്ഥ സംരക്ഷിച്ചുകൊണ്ട് സന്ദർശകർക്ക് കൂടുതൽ സൗകര്യങ്ങൾ ഒരുക്കുന്നതിന് സ്വീകരിച്ചുവരുന്ന നടപടികൾ വിശദമാക്കുമോ;
- (സി) മുഗശാലയിലേക്ക് പുതുതായി മുഗങ്ങളെ കൊണ്ടുവരുന്നതിനുള്ള നടപടിക്രമങ്ങൾ വ്യക്തമാക്കുമോ;
- (ഡി) മറ്റു മുഗശാലകളിൽ നിന്നുള്ള മുഗങ്ങളേയും പക്ഷികളേയും എത്തിച്ചതിന്റെ വിവരങ്ങൾ അറിയിക്കുമോ?

മെന്റർ ടീച്ചർ പദ്ധതി

*636. ശ്രീ.കെ.എം.ഷാജി

,, സി.മമ്മൂട്ടി

,, എൻ. ഷംസുദ്ദീൻ

,, വി.കെ.ഇബ്രാഹിം കുഞ്ഞ് : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) പട്ടികവർഗ്ഗ വിദ്യാർത്ഥികളുടെ പഠന നിലവാരം ഉയർത്തുന്നതിനും കൊഴിഞ്ഞുപോക്ക് തടയുന്നതിനും ആരംഭിച്ച മെന്റർ ടീച്ചർ പദ്ധതി ഫലപ്രദമാക്കുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ;
- (ബി) വിവിധ ഡയറുകളിലെ അധ്യാപകരുടെ കുറവ് മെന്റർ ടീച്ചർ പദ്ധതി കാര്യക്ഷമമായി നടപ്പിലാക്കുന്നതിന് തടസ്സമായിട്ടുണ്ടോ; എങ്കിൽ അധ്യാപകരുടെ കുറവ് നികത്തുന്നതിന് നടപടി

സ്വീകരിക്കുമോ;

- (സി) ഈ പദ്ധതി പട്ടികവർഗ്ഗ വിദ്യാർത്ഥികളുടെ പഠന നിലവാരം ഉയർത്തുന്നതിനും കൊഴിഞ്ഞുപോക്ക് തടയുന്നതിനും ഏതെല്ലാം വിധത്തിൽ സഹായിച്ചിട്ടുണ്ടെന്ന് വ്യക്തമാക്കാമോ;
- (ഡി) പദ്ധതി നടത്തിപ്പിൽ വന്നിട്ടുള്ള അപാകത ശ്രദ്ധയിൽപ്പെട്ടിട്ടുണ്ടോ; എങ്കിൽ ആയത് പരിഹരിക്കുന്നതിന് നടപടി സ്വീകരിക്കുമോ?

പട്ടികജാതി/പട്ടികവർഗ്ഗ കോളനികളിലെ വികസന പദ്ധതികൾ

*637. ശ്രീ.ഹൈബി ഈഡൻ

„ ഐ.സി.ബാലകൃഷ്ണൻ

„ അടൂർ പ്രകാശ്

„ വി.പി.സജീന്ദ്രൻ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) വികസനത്തിൽ പിന്നോക്കം നിൽക്കുന്ന പട്ടികജാതി കോളനികളിൽ അടിസ്ഥാന സൗകര്യമെത്തിക്കുന്നതിന് ആവിഷ്കരിച്ച പദ്ധതി ഏത് ഘട്ടത്തിലാണെന്നറിയിക്കാമോ;
- (ബി) ഇതിനകം എത്ര പട്ടികജാതി കോളനികളിൽ ഇതിന്റെ പ്രവർത്തനം ആരംഭിച്ചുവെന്നറിയിക്കുമോ;
- (സി) ഹാംലറ്റ് പദ്ധതിയിൽ എത്ര കോളനികളെ ഇതിനകം തെരഞ്ഞെടുത്തുവെന്ന് വ്യക്തമാക്കാമോ;
- (ഡി) ഈ പദ്ധതി നടപ്പിലാക്കുന്നതിന് ഏത് ഏജൻസിയെ ആണ് ചുമതലപ്പെടുത്തിയിട്ടുള്ളതെന്നറിയിക്കാമോ;
- (ഇ) പട്ടികജാതി/പട്ടികവർഗ്ഗ കോളനികളിൽ നടപ്പിലാക്കുന്ന വികസന പദ്ധതികൾ സമയബന്ധിതമായി പൂർത്തീകരിക്കുന്നതിനും അഴിമതിമുക്തമാക്കുന്നതിനും സ്വീകരിച്ച നടപടികൾ എന്തൊക്കെയാണ്; വിശദമാക്കാമോ;
- (എഫ്) പ്രസ്തുത പദ്ധതിയുടെ നടത്തിപ്പിൽ സോഷ്യൽ ആഡിറ്റിംഗ് ഏർപ്പെടുത്തുന്ന കാര്യം പരിഗണിക്കുമോ?

പട്ടികജാതി ഉപ പദ്ധതി

*638. ശ്രീ.കാരാട്ട് റസാഖ്

„ ആർ. രാജേഷ്

„ ഡി.കെ. മുരളി

„ കെ. ബാബു : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) പട്ടികജാതിക്കാരുടെ ഉന്നമനത്തിനായി പട്ടികജാതി ഉപ പദ്ധതി (എസ്.സി.എസ്.പി.) പ്രകാരം നടത്തി വരുന്ന പ്രവർത്തനങ്ങൾ എന്തെല്ലാമാണെന്ന് വിശദമാക്കാമോ;
- (ബി) പട്ടികജാതിക്കാർ നേരിടുന്ന ഏറ്റവും പ്രധാനപ്പെട്ട പ്രശ്നങ്ങളായ ഭവന രാഹിത്യവും ഭൂരാഹിത്യവും പരിഹരിക്കുന്നതിനായി നടത്തിവരുന്ന പ്രവർത്തനങ്ങൾ അറിയിക്കാമോ;

(സി) തൊഴിലിനും തൊഴിൽ പരിശീലനത്തിനും മാനവ വിഭവശേഷി വികസനത്തിനുമായി ആവിഷ്കരിച്ചിട്ടുള്ള പദ്ധതികൾ എന്തെല്ലാമാണ് എന്ന് വ്യക്തമാക്കാമോ?

മിനിമം വേതനം പുതുക്കി നിശ്ചയിക്കുന്നതിന് സ്വീകരിച്ച നടപടി

*639. ശ്രീ.വി.എസ്.ശിവകുമാർ

„ അടൂർ പ്രകാശ്

„ അനിൽ അക്കര

„ എം. വിൻസെന്റ് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

(എ) മിനിമം വേതനം പുതുക്കി മൂന്ന് വർഷം പൂർത്തിയാക്കിയ എല്ലാ മേഖലകളിലും ആയത് പുതുക്കി നിശ്ചയിക്കുന്നതിന് സ്വീകരിച്ച നടപടി എന്തൊക്കെയാണെന്ന് അറിയിക്കാമോ;

(ബി) ഈ സർക്കാരിന്റെ കാലത്ത് ഏതൊക്കെ മേഖലകളിലാണ് മിനിമം വേതനം പുതുക്കി നിശ്ചയിച്ചത്;

(സി) അൺ എയ്ഡഡ് മേഖലയിൽ പ്രവർത്തിക്കുന്ന അദ്ധ്യാപകർക്ക് മിനിമം വേതനം നടപ്പിലാക്കുമെന്ന പ്രഖ്യാപനം പ്രാവർത്തികമാക്കുന്നതിന് ഇതിനകം സ്വീകരിച്ച നടപടികൾ വ്യക്തമാക്കാമോ?

ആദർശ് ഗ്രാമം പദ്ധതി

*640. ശ്രീ.ജോർജ്ജ് എം. തോമസ്

„ ആന്റണി ജോൺ

„ കെ. ബാബു

„ മുരളി പെരുനെല്ലി : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് പട്ടികജാതി കുടുംബങ്ങൾ അധിവസിക്കുന്ന ഗ്രാമങ്ങളുടെ സമഗ്ര വികസനത്തിനായി പ്രധാനമന്ത്രി ആദർശ് ഗ്രാമം പദ്ധതി (PMAGY) നടപ്പാക്കി വരുന്നുണ്ടോ;

(ബി) എന്തെല്ലാം പ്രവർത്തനങ്ങളാണ് ഈ പദ്ധതിയിൽ ഉൾപ്പെടുത്തിയിരിക്കുന്നത്;

(സി) പദ്ധതിയ്ക്കായുള്ള കേന്ദ്രവിഹിതം എത്രയാണെന്നും ഇതിനായി സംസ്ഥാന സർക്കാർ എത്ര തുക വകയിരുത്തിയിട്ടുണ്ടെന്നും വ്യക്തമാക്കാമോ;

(ഡി) പട്ടികജാതിയിൽപ്പെട്ട യുവജനങ്ങളുടെ തൊഴിൽ ലഭ്യതയ്ക്കായി എന്തെല്ലാം കാര്യങ്ങൾ പ്രസ്തുത പദ്ധതിയിൽ ഉൾപ്പെടുത്തിയിട്ടുണ്ടെന്ന് വ്യക്തമാക്കാമോ?

വനസംരക്ഷണ പദ്ധതികൾ

*641. ശ്രീ.അൻവർ സാദത്ത്

„ തിരുവഞ്ചൂർ രാധാകൃഷ്ണൻ

„ പി.ടി. തോമസ്

„ സണ്ണി ജോസഫ് : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ നിലവിൽ വന്നശേഷം വനസംരക്ഷണത്തിനായി ആവിഷ്കരിച്ച പുതിയ പദ്ധതികൾ എന്തൊക്കെയാണ്;
- (ബി) കാട്ടുതീ അതിവേഗം കണ്ടെത്തി പ്രതിരോധിക്കുന്നതിനുള്ള സംവിധാനം വനം വകുപ്പിനുണ്ടോ; ഇല്ലെങ്കിൽ അതിനായുള്ള സംവിധാനം ഒരുക്കുമോ എന്നറിയിക്കുമോ?

ജനനി-ജന്മരക്ഷ പദ്ധതി

*642. ശ്രീ.ആർ. രാജേഷ്

ശ്രീമതി.പി. അയിഷാ പോറ്റി

ശ്രീ.കെ.വി.വിജയദാസ്

„ പി.വി. അൻവർ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് പട്ടികവർഗ്ഗ വിഭാഗത്തിലെ അമ്മമാരുടെയും കുഞ്ഞുങ്ങളുടെയും ആരോഗ്യസംരക്ഷണത്തിനായി ജനനി-ജന്മരക്ഷ പദ്ധതി ആവിഷ്കരിച്ചിട്ടുണ്ടോ;
- (ബി) എന്തെല്ലാം ലക്ഷ്യങ്ങളാണ് പദ്ധതി പ്രകാരം കൈവരിക്കാനുദ്ദേശിക്കുന്നത്;
- (സി) പോഷകാഹാരക്കുറവ് മൂലം അമ്മമാർക്കും കുട്ടികൾക്കും ഉണ്ടാകുന്ന പ്രശ്നങ്ങൾ പരിഹരിക്കുന്നതിനായി എന്തെല്ലാം കാര്യങ്ങളാണ് ഇതിൽ ഉൾപ്പെടുത്തിയിരിക്കുന്നത്;
- (ഡി) പദ്ധതിക്കായി എത്ര തുക 2018-19 സാമ്പത്തിക വർഷം വകയിരുത്തിയിട്ടുണ്ടെന്നും ഇതിന്റെ ഫലപ്രദമായ നടത്തിപ്പിനായി എന്തെല്ലാം നടപടികൾ സ്വീകരിച്ചിട്ടുണ്ടെന്നും വ്യക്തമാക്കാമോ?

ഡീ അഡിക്ഷൻ സെന്ററുകളുടെ പ്രവർത്തനം

*643. ശ്രീ.കെ.എസ്.ശബരീനാഥൻ

„ കെ.സി.ജോസഫ്

„ തിരുവഞ്ചൂർ രാധാകൃഷ്ണൻ

„ സണ്ണി ജോസഫ് : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് വിമുക്തി എന്ന പേരിൽ ലഹരി വിരുദ്ധ ബോധവൽക്കരണ മിഷൻ രൂപീകരിച്ചിട്ടുണ്ടോ; എങ്കിൽ അതിന്റെ പ്രവർത്തനം വിശദമാക്കുമോ;
- (ബി) കൂടുതൽ മദ്യഷോപ്പുകൾ തുറന്ന് മദ്യത്തിന്റെ വ്യാപനം നടക്കുന്ന സാഹചര്യത്തിൽ മദ്യത്തിനെതിരെ സർക്കാർ നടത്തുന്ന പ്രചരണം വിജയപ്രദമാകുമെന്ന് കരുതുന്നുണ്ടോ; വിശദമാക്കുമോ;
- (സി) എക്സൈസ് വകുപ്പിന്റെ കീഴിൽ പ്രവർത്തിക്കുന്ന ഡീ അഡിക്ഷൻ സെന്ററുകൾ വഴി 2017ൽ എത്രപേരെ ലഹരിയിൽ നിന്നും മോചിപ്പിക്കുവാൻ സാധിച്ചു;

(ഡി) പുനരധിവാസ സംവിധാനമുള്ള മാതൃകാ ഡീ അഡിക്ഷൻ സെന്റർ സ്ഥാപിക്കുവാനുള്ള തീരുമാനം പ്രാവർത്തികമാക്കിയിട്ടുണ്ടോ; വിശദാംശം നൽകുമോ; ഇതിന് എന്തെങ്കിലും കേന്ദ്രസഹായം ലഭ്യമാണോയെന്ന് വെളിപ്പെടുത്തുമോ?

ക്ഷേമനിധി ബോർഡുകളുടെ പ്രവർത്തനം

*644. ശ്രീ. ടി. വി. രാജേഷ്

,, കെ. ആൻസലൻ

,, കെ. ദാസൻ

,, എം. രാജഗോപാലൻ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് തൊഴിൽ വകുപ്പിന്റെ കീഴിലുള്ള വിവിധ ക്ഷേമനിധി ബോർഡുകളുടെ പ്രവർത്തനം കാര്യക്ഷമമാക്കാൻ എന്തെല്ലാം നടപടികളാണ് സ്വീകരിച്ചിട്ടുള്ളത്;

(ബി) ക്ഷേമനിധി ബോർഡുകളുടെ ദൈനംദിന പ്രവർത്തനം കാര്യക്ഷമവും സുതാര്യമാക്കുന്നതിന്റെ ഭാഗമായി രജിസ്ട്രേഷൻ, അംശദായം, ആനുകൂല്യവിതരണം, പെൻഷൻ വിതരണം എന്നിവ നടപ്പിലാക്കുന്നതിനായി ഒരു സോഫ്റ്റ് വെയർ വികസിപ്പിച്ച് എല്ലാ ക്ഷേമനിധി ബോർഡുകളുടെയും പ്രവർത്തനം ഏകോപിപ്പിക്കാനുദ്ദേശിക്കുന്നുണ്ടോ;

(സി) എങ്കിൽ ഇതു സംബന്ധിച്ച് എന്തെല്ലാം നടപടികളാണ് സ്വീകരിച്ചിട്ടുള്ളത്;

(ഡി) ക്ഷേമനിധി ബോർഡുകളിലൂടെ അംഗങ്ങൾക്ക് വിവിധ പദ്ധതികൾ പ്രകാരം നൽകിവരുന്ന ആനുകൂല്യങ്ങൾ വർദ്ധിപ്പിക്കാനുദ്ദേശിക്കുന്നുണ്ടോ; വിശദാംശം നൽകുമോ?

ലഹരി ഉപഭോഗം കുറയ്ക്കുന്നതിനുള്ള പ്രവർത്തനങ്ങൾ

*645. ശ്രീ. എം. നൗഷാദ്

,, കെ. വി. അബ്ദുൾ ഖാദർ

ശ്രീമതി. പി. അയിഷാ പോറ്റി

ശ്രീ. വി. കെ. സി. മമ്മത് കോയ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

(എ) ഈ സർക്കാർ അധികാരത്തിലെത്തുമ്പോൾ എത്ര മദ്യശാലകൾ ഉണ്ടായിരുന്നെന്നും നിലവിൽ എത്രയുണ്ടെന്നും ഈ സർക്കാർ പുതുതായി ഏതെങ്കിലും മദ്യശാലയ്ക്ക് ലൈസൻസ് അനുവദിച്ചിട്ടുണ്ടോയെന്നും വ്യക്തമാക്കാമോ;

(ബി) മുൻ സർക്കാർ മദ്യനിരോധനം ഏർപ്പെടുത്തിയിരുന്നോ;

(സി) 2015-16 വർഷം വിറ്റ മദ്യത്തിന്റെ അളവ് മുൻ എൽ. ഡി. എഫ്. സർക്കാർ അധികാരമൊഴിഞ്ഞ 2010-11 വർഷത്തെ അളവുമായി താരതമ്യപ്പെടുത്തിക്കൊണ്ടുള്ള കണക്കുണ്ടോ; എങ്കിൽ അറിയിക്കാമോ;

(ഡി) ലഹരി ഉപഭോഗം കുറച്ചു കൊണ്ടുവരുന്നതിന് ഈ സർക്കാർ നടപ്പിലാക്കിവരുന്ന പ്രവർത്തനങ്ങൾ

വിശദമാക്കാമോ?

വൻകിട ജലസേചന പദ്ധതികൾ സമയബന്ധിതമായി പൂർത്തീകരിക്കാൻ നടപടി

*646. ശ്രീ.എം. സ്വരാജ്

,, ഇ.പി.ജയരാജൻ

,, മുരളി പെരുനെല്ലി

,, സി. കെ. ശശീന്ദ്രൻ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ വൻകിട ജലസേചന പദ്ധതികൾ സമയബന്ധിതമായി പൂർത്തീകരിക്കാൻ സാധിക്കാതെ കിടക്കുന്നതിനാൽ ചെലവ് അധികരിക്കുകയും വൻ നിക്ഷേപം പ്രയോജനരഹിതമായിത്തീരുകയും ചെയ്യുന്ന സ്ഥിതി ഒഴിവാക്കാനായി കൈക്കൊണ്ടിട്ടുള്ള നടപടികൾ എന്തെല്ലാമാണ്; ഇത്തരം പദ്ധതികളുടെ നിക്ഷേപ പ്രയോജന വിശകലനം നടത്തിയിരുന്നോ;
- (ബി) കടുത്ത വരൾച്ച നേരിടുന്ന തൃശ്ശൂർ ജില്ലയിൽ കൃഷി നാശം തടയാൻ ഉപയുക്തമായ ചാലക്കുടി ഡൈവേർഷൻ സ്കീം പൂർത്തീകരിക്കാൻ സാധ്യമായിട്ടുണ്ടോ;
- (സി) മുവാറ്റുപുഴ വാലി, ഇടമലയാർ, കാരാപ്പുഴ, ബാണാസുരസാഗർ തുടങ്ങിയ ദീർഘകാലമായി പൂർത്തീകരിക്കാതെ കിടക്കുന്ന പദ്ധതികളുടെ പരിശോധനയ്ക്കായി നിയോഗിച്ച സമിതി റിപ്പോർട്ട് നൽകിയിട്ടുണ്ടോ; എങ്കിൽ വിശദാംശം അറിയിക്കാമോ?

ജല അതോറിട്ടി പ്രോജക്ടുകളുടെ വിലയിരുത്തൽ

*647. ശ്രീ.കെ. കൃഷ്ണൻകുട്ടി

,, സി.കെ.നാണു

,, കോവൂർ കുഞ്ഞുമോൻ

,, കെ.ബി.ഗണേഷ് കുമാർ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ശുദ്ധജല വിതരണം നടത്തുന്ന ജല അതോറിട്ടി പല പദ്ധതികളുടെയും പണി മുഴുവൻ പൂർത്തീകരിക്കാത്തതും പൈപ്പ് ലൈൻ മാത്രം കുഴിച്ചിട്ടോ അല്ലെങ്കിൽ ശുദ്ധീകരണ പ്ലാന്റ് മാത്രം സ്ഥാപിച്ചോ പണം ചെലവാക്കുന്നതും ശ്രദ്ധയിൽപ്പെട്ടിട്ടുണ്ടോ;
- (ബി) നിർമ്മാണ പ്രവൃത്തികൾ പൂർത്തീകരിക്കാത്തതിനാൽ പാതി മുടങ്ങിക്കിടക്കുന്ന ഇത്തരം പദ്ധതികൾ സജീവമാക്കാൻ അക്കൗണ്ടബിലിറ്റി ഓഡിറ്റ് നടത്താൻ തയ്യാറാകുമോ;
- (സി) ഓരോ പ്രോജക്ടും സമയബന്ധിതമായി വിലയിരുത്താനും പുരോഗതി റിപ്പോർട്ട് സമർപ്പിക്കാനും എന്തൊക്കെ സംവിധാനങ്ങളാണ് ഇപ്പോൾ നിലവിലുള്ളത് എന്ന് വ്യക്തമാക്കാമോ;
- (ഡി) ജല അതോറിട്ടി വാങ്ങുന്ന പൈപ്പുകളുടെ ഗുണമേന്മ, ജല ശുദ്ധീകരണ പ്ലാന്റുകളുടെ ഗുണമേന്മ, സിവിൽ നിർമ്മിതികളുടെ ഗുണമേന്മ എന്നിവ പരിശോധിക്കാൻ എന്തൊക്കെ സംവിധാനങ്ങളാണ് നിലവിലുള്ളതെന്നറിയിക്കാമോ;

(ഇ) അഴിമതിക്കാരായ ഉദ്യോഗസ്ഥർക്കെതിരെ നടപടി സ്വീകരിക്കുവാനും ഗുണമേന്മയില്ലാത്ത പൈപ്പുകൾ ഉപകരണങ്ങളും വാങ്ങി സർക്കാരിനെ വഞ്ചിക്കുന്ന കോൺട്രാക്ടർമാരെ കരിവട്ടികയിൽപ്പെടുത്തി ലൈസൻസ് റദ്ദ് ചെയ്യാനും സ്വീകരിച്ച നടപടികൾ വ്യക്തമാക്കാമോ?

പട്ടികജാതി/പട്ടികവർഗ്ഗ വികസന കോർപ്പറേഷൻ നൽകിവരുന്ന വായ്പ

*648. ശ്രീ.പി.ടി.എ. റഹീം

,, രാജു എബ്രഹാം

,, ഡി.കെ. മുരളി

,, കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

(എ) ഈ സർക്കാർ വന്നതിനുശേഷം സംസ്ഥാന പട്ടികജാതി/പട്ടിക വർഗ്ഗ വികസന കോർപ്പറേഷൻ മുഖേനയുള്ള വായ്പ വിതരണത്തിൽ കൈവരിച്ച നേട്ടം വിശദമാക്കുമോ;

(ബി) കോർപ്പറേഷൻ നിലവിൽ നൽകിവരുന്ന വിവിധ തരം വായ്പകളുടെ വിശദാംശങ്ങൾ ലഭ്യമാക്കുമോ;

(സി) വിദേശത്തുനിന്നും തൊഴിൽ നഷ്ടപ്പെട്ട് തിരികെ നാട്ടിലെത്തുന്ന പട്ടികജാതി/പട്ടികവർഗ്ഗക്കാരുടെ പുനരധിവാസത്തിനായി വായ്പ പദ്ധതികൾക്ക് രൂപം നൽകാൻ ഉദ്ദേശിക്കുന്നുണ്ടോ; എങ്കിൽ വെളിപ്പെടുത്തുമോ?

പട്ടികവർഗ്ഗക്കാർക്ക് ചികിത്സാ സഹായങ്ങൾ

*649. ശ്രീ.ആന്റണി ജോൺ

,, ബി.ഡി. ദേവസ്സി

,, പി.വി. അൻവർ

,, ഒ. ആർ. കേള : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

(എ) പട്ടികവർഗ്ഗക്കാരുടെ ആരോഗ്യ സംരക്ഷണത്തിനായി പട്ടികവർഗ്ഗ വികസന വകുപ്പ് ഏർപ്പെടുത്തിയിട്ടുള്ള ചികിത്സാ സൗകര്യങ്ങൾ എന്തൊക്കെയാണെന്ന് വ്യക്തമാക്കാമോ;

(ബി) പ്രസ്തുത വിഭാഗക്കാർക്ക് ചികിത്സാ ധനസഹായത്തിനുള്ള വരുമാന പരിധി ഉയർത്തിയിട്ടുണ്ടോ; വിശദമാക്കുമോ;

(സി) ചികിത്സാ സഹായങ്ങൾ വേഗത്തിൽ ലഭ്യമാക്കുന്നതിന് അപേക്ഷകൾ ഓൺലൈൻ വഴി സമർപ്പിക്കുന്നതിനുള്ള പദ്ധതി ആവിഷ്കരിച്ചിട്ടുണ്ടോ;

(ഡി) പട്ടികവർഗ്ഗക്കാർ സാധാരണയായി ചെയ്യുന്ന ജോലി ചെയ്യുവാൻ സാധിക്കാതെ വരുന്ന വർഷകാലത്ത് അവർക്ക് ആഹാരം ഉറപ്പുവരുത്തുന്നതിന് ഭക്ഷ്യസഹായ പരിപാടി നടപ്പാക്കിയിട്ടുണ്ടോ;

(ഇ) ഏതെല്ലാം പ്രദേശങ്ങളിലാണ് കമ്മ്യൂണിറ്റി കിച്ചണുകളും ന്യൂടീഷൻ റീഹാബിലിറ്റേഷൻ സെന്ററുകളും ഏർപ്പെടുത്തിയിട്ടുള്ളതെന്ന് വ്യക്തമാക്കാമോ?

കട്ടനാട് പാക്കേജിന് കീഴിൽ ജലവിഭവ വകുപ്പ് ആവിഷ്കരിച്ചിരിക്കുന്ന പദ്ധതികൾ

*650. ശ്രീ.ജോൺ ഫെർണാണ്ടസ്

„ കെ.സുരേഷ് കുറുപ്പ്

„ എ.എം. ആരിഫ്

ശ്രീമതി യു. പ്രതിഭ ഹരി : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) കട്ടനാട് പാക്കേജിന് കീഴിൽ ജലവിഭവ വകുപ്പ് ആവിഷ്കരിച്ചിരിക്കുന്ന പദ്ധതികൾ ഏതെല്ലാമാണ്; പദ്ധതിയുടെ പുരോഗതി അറിയിക്കാമോ;
- (ബി) വിവിധ പ്രദേശങ്ങളിലുള്ള പാടശേഖരങ്ങളിലെ വെള്ളപ്പൊക്ക നിയന്ത്രണത്തിനായുള്ള പ്രവൃത്തികളുടെ നിലവിലെ സ്ഥിതിയും ഫലപ്രാപ്തിയും അറിയിക്കാമോ;
- (സി) തോട്ടപ്പള്ളി സ്പിൽവേയുടെ ശേഷി വർദ്ധിപ്പിക്കുന്നതിനും തണ്ണീർമുക്കം ബണ്ടിന്റെ നവീകരണ പ്രവർത്തനങ്ങൾ പൂർത്തീകരിക്കാനും കഴിഞ്ഞിട്ടുണ്ടോ; വിശദാംശം ലഭ്യമാക്കുമോ?

കന്നുകാലികളിലെ പകർച്ചവ്യാധികൾ

*651. ശ്രീ.പി.കെ.ബഷീർ

„ അബ്ദുൽ ഹമീദ് പി.

„ മഞ്ഞളാംകുഴി അലി

„ എം.ഉമ്മർ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) കന്നുകാലികളെ പകർച്ചവ്യാധികളിൽ നിന്നും സംരക്ഷിക്കുന്നതിന് എന്തെങ്കിലും പദ്ധതികൾ നിലവിലുണ്ടോ; വ്യക്തമാക്കുമോ;
- (ബി) പകർച്ചവ്യാധികളെക്കുറിച്ച് കന്നുകാലി കർഷകർക്ക് ബോധവൽക്കരണം നൽകാറുണ്ടോ; വിശദാംശം വെളിപ്പെടുത്തുമോ;
- (സി) ഈ സർക്കാർ അധികാരത്തിൽ വന്നതിന് ശേഷം പകർച്ച വ്യാധികൾ മൂലം കന്നുകാലിനാശം ഉണ്ടായിട്ടുണ്ടോ; വിശദമാക്കുമോ?

വനമേഖലാ നിരീക്ഷണവും വന്യജീവി കണക്കെടുപ്പും

*652. ശ്രീ.ആർ. രാമചന്ദ്രൻ

„ ചിറ്റയം ഗോപകുമാർ

„ കെ. രാജൻ

ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും

വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് വന്യജീവികളുടെ കണക്കെടുപ്പ് നടത്തുന്നുണ്ടോ; എത്രകാലം കൂടുമ്പോഴാണ് കണക്കെടുക്കുന്നത്; വിശദവിവരങ്ങൾ അറിയിക്കാമോ;
- (ബി) വന്യജീവി കണക്കെടുപ്പ്, വനമേഖലാ നിരീക്ഷണം എന്നിവ സാങ്കേതിക സഹായത്തോടെ ശക്തിപ്പെടുത്തുന്നതിന് സ്വീകരിക്കുന്ന മാർഗ്ഗങ്ങൾ വിശദമാക്കാമോ;
- (സി) ഇതിനായി എത്ര ക്യാമറകൾ വനം വകുപ്പിന്റെ കൈവശമുണ്ടെന്നും ആയത് പര്യാപ്തമാണോയെന്നും വ്യക്തമാക്കാമോ;
- (ഡി) സിംഹം, കടുവ, പുലി മുതലായ മൃഗങ്ങളെ പ്രത്യേകം തിരിച്ചറിഞ്ഞ് കണക്കെടുക്കുന്നതെങ്ങനെയാണെന്ന് വ്യക്തമാക്കാമോ?

മാതൃഭാഷയ്ക്ക് അർഹമായ പ്രാധാന്യം നൽകുന്നതിന് നടപടി

*653. ശ്രീ.എ. എൻ. ഷംസീർ

„ എസ്.ശർമ്മ

„ പുരുഷൻ കടലുണ്ടി

പ്രൊഫ.കെ.യു. അരുണൻ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) കലാ-സാഹിത്യ-സാംസ്കാരിക രംഗത്തുള്ളവരെ അണിനിരത്തി ശാസ്ത്ര ബോധവും യുക്തിചിന്തയും വളർത്തുന്നതിന് സാംസ്കാരിക വകുപ്പ് പരിപാടികൾ ആവിഷ്കരിക്കാൻ ഉദ്ദേശിക്കുന്നുണ്ടോ;
- (ബി) ആയിരത്തിയഞ്ഞൂറ് വർഷത്തിലേറെ പാരമ്പര്യമുള്ള മാതൃഭാഷയെ അവഗണിക്കുന്നതിനെതിരെ സാംസ്കാരിക ഐക്യത്തിനതകുന്ന പരിപാടികൾ ആവിഷ്കരിച്ചു നടപ്പിലാക്കാമോ;
- (സി) ഭാഷ കേവലം ആശയവിനിമയോപാധിയെന്നതിന് ഉപരി സാംസ്കാരിക ഐക്യത്തിനുള്ള ഉപാധിയായതിനാൽ മാതൃഭാഷയ്ക്ക് ഉചിതമായ പ്രാധാന്യം നൽകാൻ നടപടിയെടുക്കുമോ; വിശദമാക്കാമോ?

വനവൽക്കരണ പ്രവൃത്തികൾ

*654. ശ്രീ.പാറക്കൽ അബ്ദുല്ല

„ കെ.എൻ.എ ഖാദർ

ഡോ.എം. കെ. മുനീർ

ശ്രീ.പി.കെ.അബ്ദു റബ്ബ് : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) വനേതര ആവശ്യങ്ങൾക്കായി വനഭൂമി വിട്ടുനൽകുന്നതിന് പരിഹാരമായി വനവൽക്കരണ പ്രവൃത്തികൾ നടത്താറുണ്ടോ; വിശദമാക്കാമോ;
- (ബി) ഇതിനായി കേന്ദ്ര ധനസഹായം ലഭിക്കാറുണ്ടോ; വ്യക്തമാക്കാമോ;

(സി) കേന്ദ്രഫണ്ട് യഥാവിധി വിനിയോഗിക്കുന്നതിന് എന്തെങ്കിലും തടസ്സങ്ങൾ ഉണ്ടാകുന്നുണ്ടോ; എങ്കിൽ വിശദാംശങ്ങൾ നൽകുമോ?

പിന്നാക്ക സമുദായങ്ങൾക്കായുള്ള വിവിധ പദ്ധതികൾ

*655. ശ്രീ. അനൂപ് ജേക്കബ്

,, കെ.എസ്.ശബരീനാഥൻ

,, എം. വിൻസെന്റ്

,, വി.ടി.ബൽറാം : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം

മറുപടി നൽകുമോ:

- (എ) പിന്നാക്ക സമുദായങ്ങൾക്കായുള്ള വിവിധ പദ്ധതികൾ നടപ്പിലാക്കുന്നതിൽ വകുപ്പിന്റെ ഭാഗത്ത് നിന്നും അനാസ്ഥ ഉണ്ടാകുന്നുവെന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ;
- (ബി) പിന്നാക്ക വിഭാഗ വികസന കോർപ്പറേഷൻ, പരിവർത്തിത ക്രൈസ്തവ ശുപാർശിത വിഭാഗ വികസന കോർപ്പറേഷൻ എന്നിവയുടെ പ്രവർത്തനം വിലയിരുത്തിയിട്ടുണ്ടോ; ഈ സർക്കാർ നിലവിൽ വന്നശേഷം പ്രസ്തുത കോർപ്പറേഷനുകൾ എന്തെങ്കിലും പുതിയ പദ്ധതികൾ ആവിഷ്കരിച്ചിട്ടുണ്ടോ; വിശദാംശം നൽകുമോ;
- (സി) പിന്നാക്ക സമുദായങ്ങൾക്കുള്ള വിവിധ ക്ഷേമപദ്ധതികൾ സമയബന്ധിതമായും കാര്യക്ഷമമായും നടപ്പിലാക്കുന്നതിന് മോണിറ്ററിംഗ് സംവിധാനം ഏർപ്പെടുത്തിയിട്ടുണ്ടോ; ഇല്ലെങ്കിൽ ഏർപ്പെടുത്തുന്ന കാര്യം ആലോചിക്കുമോ?

പാലിന്റെ ഗുണമേന്മ പരിശോധിക്കാൻ സംവിധാനങ്ങൾ

*656. ശ്രീ. പി.ടി. തോമസ്

,, വി.എസ്.ശിവകുമാർ

,, സണ്ണി ജോസഫ് : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും

വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് പാലിന്റെ ഗുണമേന്മ പരിശോധിക്കാൻ നിലവിൽ എന്തെല്ലാം സംവിധാനങ്ങൾ ഉണ്ടെന്ന് വ്യക്തമാക്കാമോ;
- (ബി) അന്യസംസ്ഥാനത്ത് നിന്നും വരുന്ന പാല് പരിശോധിക്കുന്നതിന് എന്തെല്ലാം സംവിധാനങ്ങളാണ് ഉള്ളതെന്ന് വ്യക്തമാക്കാമോ;
- (സി) പാലിന്റെ ഗുണമേന്മ പരിശോധന ശക്തമാക്കാൻ എന്തെല്ലാം നടപടികൾ കൈക്കൊണ്ടിട്ടുണ്ട് എന്നറിയിക്കുമോ?

ആദിവാസികൾക്കായി നടത്തുന്ന പദ്ധതികളുടെ ഏകോപനം

*657. ശ്രീ.ഐ.സി.ബാലകൃഷ്ണൻ

,, വി.പി.സജീന്ദ്രൻ

,, കെ.സി.ജോസഫ്

,, റോജി എം. ജോൺ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം

മറുപടി നൽകുമോ:

- (എ) ആദിവാസി വിഭാഗങ്ങൾക്ക് സമ്പൂർണ്ണ ആരോഗ്യ സുരക്ഷ ഉറപ്പാക്കുന്നതിനായി ആവിഷ്കരിച്ച പദ്ധതികൾ എന്തൊക്കെയാണ്;
- (ബി) ജനനി ജന്മരക്ഷ പദ്ധതി, കമ്മ്യൂണിറ്റി കിച്ചൻ പദ്ധതി എന്നിവ നടപ്പിലാക്കിയിട്ടും അട്ടപ്പാടിയിൽ ശിശുമരണം വർദ്ധിക്കുന്നതും പോക്ഷകാഹാരക്കുറവ് മൂലം അമ്മമാർ മരിക്കുന്നതുമായ സാഹചര്യം എപ്രകാരം ഉണ്ടാകുന്നുവെന്ന് വിലയിരുത്തിയിട്ടുണ്ടോ;
- (സി) വിവിധ വകുപ്പുകളിലൂടെ ആദിവാസികൾക്കായി നടത്തുന്ന പദ്ധതികൾ ഏകോപിപ്പിക്കുന്നതിനും അർഹതപ്പെട്ടവർക്കെല്ലാം ആനുകൂല്യങ്ങൾ ലഭിക്കുന്നുവെന്ന് ഉറപ്പ് വരുത്തുവാനും ഉള്ള സംവിധാനം ഏർപ്പെടുത്തുമോ?

ക്ഷീരോല്പാദനത്തിൽ സ്വയംപര്യാപ്ത

*658. ശ്രീ.കെ.മുരളീധരൻ

,, കെ.എസ്.ശബരീനാഥൻ

,, എം. വിൻസെന്റ് : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും

വകുപ്പുമന്ത്രി സദയം മറുപടി നൽകുമോ:

- (എ) ക്ഷീരോല്പാദനത്തിൽ സ്വയംപര്യാപ്ത നേടുന്നതിന് എത്ര ലക്ഷം ടൺ പാലിന്റെ ഉല്പാദനമാണ് ലക്ഷ്യമിട്ടിരിക്കുന്നത്;
- (ബി) സ്വയംപര്യാപ്തയ്ക്കായി ലക്ഷ്യമിട്ട പാലുൽപ്പാദനം നേടുന്നതിനായി ഏതെല്ലാം മേഖലകളിൽ ഉള്ളവരെയാണ് പ്രയോജനപ്പെടുത്താൻ ഉദ്ദേശിക്കുന്നതെന്ന് വ്യക്തമാക്കുമോ?

എംപ്ലോയ്മെന്റ് എക്സ്പെഞ്ചുകൾ മുഖേന സ്വയംതൊഴിൽ പദ്ധതികൾ

*659. ശ്രീ.എസ്.ശർമ്മ

,, ജെയിംസ് മാത്യു

,, ഐ.ബി. സതീഷ്

,, വി. അബ്ദുറഹിമാൻ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം

മറുപടി നൽകുമോ:

- (എ) സംസ്ഥാനത്ത് യുവജനങ്ങൾക്ക് തൊഴിൽ ലഭ്യത ഉറപ്പുവരുത്തുന്നതിനായി എന്തെല്ലാം നൂതന പദ്ധതികളാണ് നടപ്പിലാക്കിയിട്ടുള്ളത്;
- (ബി) ഇതിന്റെ ഭാഗമായി എംപ്ലോയ്മെന്റ് എക്സ്പെഞ്ചുകൾ മുഖേന സ്വയംതൊഴിൽ പരിപാടികൾ ആവിഷ്കരിച്ചിട്ടുണ്ടോ;

- (സി) എംപ്ലോയ്മെന്റ് എക്സ്ചേഞ്ചിൽ പേര് ചേർത്തിട്ടുള്ള വിഭിന്ന ശേഷിക്കാരായ ഉദ്യോഗാർത്ഥികൾക്കായി നടപ്പാക്കി വരുന്ന കൈവലു പദ്ധതിയിൽ ഇവരുടെ സമഗ്ര തൊഴിൽ പുനരധിവാസത്തിനായി എന്തെല്ലാം കാര്യങ്ങളാണ് ഉൾപ്പെടുത്തിയിരിക്കുന്നത്;
- (ഡി) എംപ്ലോയ്മെന്റ് വകുപ്പ് മുഖേന നടപ്പാക്കുന്ന ശരണു, ജോബ് ക്ലബ്ബ് തുടങ്ങിയ പദ്ധതികൾ പ്രകാരം എത്ര സംരംഭങ്ങൾ ആരംഭിച്ചിട്ടുണ്ടെന്നും പ്രസ്തുത പദ്ധതികൾ പ്രകാരമുള്ള വായ്പ തുകയും സബ്സിഡി തുകയും എത്ര വീതമാണെന്നും വ്യക്തമാക്കാമോ;
- (ഇ) സാങ്കേതിക വിദ്യാഭ്യാസ യോഗ്യതയുള്ളവർ, ബിരുദധാരികളായ വനിതകൾ, തൊഴിലില്ലായ്മ വേതന പദ്ധതിയുടെ ഗുണഭോക്താക്കൾ എന്നിവർക്ക് മുൻഗണന നൽകുന്ന സ്വയം തൊഴിൽ പദ്ധതി നടപ്പാക്കിയിട്ടുണ്ടോ; വിശദാംശം നൽകുമോ?

വനമേഖലയിൽ ടൂറിസം സുരക്ഷ

*660. ശ്രീമതി.വീണാ ജോർജ്ജ്

ശ്രീ.എസ്.രാജേന്ദ്രൻ

„ ഒ. ആർ. കേള

„ കാരാട്ട് റസാഖ് : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും

വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഇക്കോ ടൂറിസത്തിന്റെ ഭാഗമായി ട്രക്കിങ്ങ് അടക്കമുള്ള പരിപാടികൾ ഒരുക്കുന്നതിന് നിലവിലുള്ള സൗകര്യങ്ങൾ എന്തെല്ലാമാണെന്ന് വ്യക്തമാക്കാമോ;
- (ബി) പ്രസ്തുത മേഖലകളിൽ കാട്ടുതീ, ശക്തമായ മഴയും കാറ്റും തുടങ്ങിയവ മൂലം എന്തെങ്കിലും ദുരന്തമുണ്ടായാൽ അടിയന്തരമായി നേരിടുന്നതിന് പര്യാപ്തമായ സംവിധാനങ്ങൾ വനംവകുപ്പിനുണ്ടോ;
- (സി) തമിഴ് നാട്ടിലെ തേനിയിലുണ്ടായ കാട്ടുതീയിൽപ്പെട്ട് ട്രക്കിങ്ങ് സംഘത്തിലെ പതിനേഴുപേർ മരിക്കാനിടയായ സാഹചര്യത്തിൽ, സംസ്ഥാനത്തെ ഇക്കോ ടൂറിസം രംഗത്ത് സുരക്ഷയും നിയന്ത്രണവും ഉറപ്പാക്കുന്നതിന് ശക്തമായ നടപടി സ്വീകരിക്കുമോ എന്ന് വ്യക്തമാക്കാമോ?

കേരള നിയമസഭാ സെക്രട്ടേറിയറ്റ്,
തിരുവനന്തപുരം,
26-03-2018

വി. കെ. ബാബുപ്രകാശ്,
സെക്രട്ടറി,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിൻറെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].